

بِسْمِ اللّٰهِ الرَّحْمٰنِ الرَّحِيْمِ

Bustan-e-Uloom

Abad-e-Kadhia

وَقَرَنَ فِي بُيُوتِكُنَّ وَلَا تَبَرَّجْنَ تَبَرَّجَ الْجَاهِلِيَّةِ الْأُولَى (احزاب)  
اور گھروں میں محہری رہو اور بے پرداہ نہ رہو جیسے اگلی جاہلیت کی بے پرداگی



# عوْت اور پرداہ

پروفیسر ڈاکٹر محمد مسعود احمد  
ایم۔ لے ب۔ پی۔ ایچ۔ ڈی

بین الاقوامی سلسلہ اشاعت نمبر

۴

ادارہ مسعودیہ ۳/۵، ای۔ ۵، ناظم آباد  
کراچی، پاکستان

Marfat.com

( ۱ )

بِسْمِ اللَّهِ الرَّحْمَنِ الرَّحِيمِ

وَقَرْنَ فِي مَيْوِتِكُنْ وَلَا تَبَرَّجْ الْجَاهِلِيَّةِ الْأَوْلَى

(احزاب: ۳۳)

(اور کھروں میں ٹہری رہا اور بے پردہ نہ رہ جیسے اگلی جاہلیت کی بے پردگی)

# عوْت اور پردا

پروفیسر ڈاکٹر محمد مسعود احمد

(بین الاقوامی سلسلہ نمبر ۶)

ناشر

ادارہ مسعودیہ، ۲/۵، ۵-۶ ای، ناظم آباد، کراچی، سندھ  
(اسلامی جمہوریہ پاکستان)

۱۹۹۵-۱۴۱۵

## بِسْمِ اللّٰهِ الرَّحْمٰنِ الرَّحِيْمِ ○

نسائیات کی تاریخ بڑی دردناک اور کربناک ہے، یہ انسانیت کی پیشانی پر بدنما داغ ہے۔ حیف، جس کے آغوش میں انسان نے پرورش پائی، اسی آغوش کو زخمی کیا ۔ جس نے بلندیوں پر پہنچایا، اسی کو پستیوں میں ڈالا ۔ سر زمین عرب میں ایام جاہلیت میں معاشرے کی نظر میں خواتین کی جو قدر و قیمت تھی اس کا کچھ اندازہ ایک عرب شاعر کے ان خیالات سے ہوتا ہے:-

۱۔ لڑکیوں کو دفن کرنا ہی سب سے بڑی فضیلت ہے<sup>(۱)</sup>

۲۔ موت عورت کے حق میں عزیز ترین مہمان ہے<sup>(۲)</sup>

قرآن کریم کے مطالعہ سے معلوم ہوتا ہے کہ اس زمانے میں لڑکیوں کی ولادت مرد کے لیے عذاب جا تھی ۔ جب کوئی مرد یہ خبر سنتا تو اس کا پھرہ مارے غصے کے سیاہ ہو جاتا اور وہ اسی غم میں پیچ و تاب کھاتا<sup>(۳)</sup> ۔ لوگ لڑکیوں کو زندہ دفن کر دیا کرتے تھے جس کے لئے قرآن کریم میں فرمایا گیا کہ قیامت کے دن دفن ہونے والی لڑکی سے پوچھا جاتے گا بتا تجھے کس جرم کی پاداش میں قتل کیا گیا؟<sup>(۴)</sup> یعنی ایسے سفاک باپ کو قیامت کے دن چھوڑا نہیں جاتے گا۔

ایک صحابی نے ایام جاہلیت میں اپنی بیٹی کو زندہ دفن کرنے کا دردناک واقعہ سنایا تو وہ خود بھی روتے اور سر کار دو عالم صلی اللہ علیہ وسلم بھی روتے رہے

ہندوستان کا حال عرب سے بھی بدتر تھا، یہاں مرنے والے شوہروں کے ساتھ ان کی زندہ بیویاں جلاتی تھیں، اس رسم کو "ستی" کے نام سے پکارا جاتا تھا فرانس کے مشہور مؤرخ ڈاکٹر گستاوی بان نے لکھا ہے:-

"یہ رسم ہندوستان میں عام ہو چلی تھی لیکن کہ یونانی مورخوں نے اس کا ذکر کیا ہے" <sup>(۵)</sup>

ابن بطوطة (م-۱۳۸۹ھ / ۱۲۸۰ء) جب ہندوستان آیا تو اس نے یہ وحشت ناک منظر خود دیکھے جس کا اپنے سفر نامہ میں ذکر کیا ہے <sup>(۶)</sup> ایسا ہی ایک منظر دیکھتے دیکھتے وہ بے ہوش ہو کر گھوڑے سے زمین پر گرنے لگا تو لوگوں نے سنجھا لالا <sup>(۷)</sup> ۱۸۳۹ء میں لارڈ بنٹنگ نے ستی ہونے یا سستی میں مدد دینے کو جرم قرار دیا۔ پھر بھی ماضی قریب میں ہندوستان میں ایک ایسا واقعہ پیش آیا جس میں شوہر کی لاش کے ساتھ اس کی زندہ بیوہ کو پھونک دیا گیا۔ یہ خبر ساری دنیا میں حیرت سے سنی گئی

یورپ بھی اس معاملے میں کسی سے پیچھے نہیں رہا، وہاں ۱۳۹۳ء اور ۱۵۲۱ء میں جادو گری کے الزام میں سینکڑوں عورتوں اور بچوں کو ذبح کر دیا گیا <sup>(۸)</sup> بقول ڈاکٹر اسپر نگر عیسائی دنیا میں ۹۰ ہزار عورتوں کو مختلف نامعقول الزامات میں زندہ جلا دیا گیا <sup>(۹)</sup> آجھل بوسنیا میں مسلمان عورتوں کے ساتھ نصاریٰ جو سفا کانہ سلوک کر رہے ہیں، سن کر روح انسانیت کا نپ رہی ہے امریکہ جس کا شمار ترقی یافتہ براعظم میں کیا جاتا ہے وہاں عورتوں کے ساتھ جو سلوک کیا جا رہا ہے، شاید تاریخ کے کسی دور میں ایسا سلوک نہیں کیا گیا ہو گا ہر پانچ منٹ کے بعد ایک عورت کا دامن عصمت تار کیجا جاتا ہے یعنی چوبیس گھنٹے میں عصمت دری کے ۲۸۸ حادثات رونما ہوتے ہیں آپ خود اپنے ضمیر سے پوچھیں یہ جنت ہے یا جہنم؟ مختلف جرائم کی تعداد اس سے بھی زیادہ ہے، چوبیس گھنٹے میں اٹھارہ سو جرائم کا رتکاب کیا جاتا ہے <sup>(۱۰)</sup> انا

للہ وانا الیہ راجعون!

اسلام نے عورت پر بڑا کرم فرمایا اور اس کو پستیوں سے بلندیوں پر پہنچایا اور ایسا روف و رحیم رسول (صلی اللہ علیہ وسلم) مسجوت فرمایا جس نے دنیا کی چیزوں میں خوشبو اور عورت کو پسند فرمایا روئی فلسفی ٹالسٹائی (م ۱۹۱۰ء) نے حضور انور صلی اللہ علیہ وسلم کی سیرت پر اظہار خیال کرتے ہوئے یہ حدیث پیش کی ہے:-

"دنیا کی چیزیں صرف مال و متاع ہیں اور دنیا کی اچھی متاع نیک عورت ہے" (۱۱)

آپ نے عورتوں پر جو کرم فرمایا وہ تاریخ انسانیت میں سبھری حروف سے لکھا جائیگا پہنچا اقوال اور واقعات ملا خطہ ہوں:-

(۱) ایک صحابی نے عرض کیا "یا رسول اللہ سب سے زیادہ مجھ پر کس کا حق ہے" فرمایا، "تیری ماں کا" یہ سوال تین مرتبہ کیا گیا، آپ نے یہی فرمایا، "تیری ماں کا" پھر چوتھی مرتبہ عرض کیا "سب سے زیادہ مجھ پر کس کا حق ہے؟" تو فرمایا، "تیرے باپ کا" (۱۲)

آپ نے ملا خطہ فرمایا اسلام کی نظر میں "ماں" کی کتنی قدر و محفلت ہے۔

(۲) حضرت علی کرم اللہ تعالیٰ و بھر الکریم کی والدہ حضرت فاطمہ بنتِ اسد (م ۱۱ھ / ۶۳۲ء) کا جب انتقال ہوا، حضور انور صلی اللہ علیہ وسلم نے اپنی چادر شریف ان کے کفن کے لئے عطا فرمائی اور جب لحد کھودی گئی تو آپ نے لحد میں اتر کر اپنے دست مبارک سے بغلی قبر کھودی اور مٹی باہر نکالی اور پھر خود لیٹ کر دیکھا (۱۳) اللہ اکبر

ابقیع  
! اس قبر شریف کی منزلت کا کیا کہنا ! افسوس صد افسوس جنت  
شریف میں اس قبر شریف کے چاروں طرف بلند دیواریں چن دی گئی  
ہیں، شاید اس لئے کہ عاشقان رسول (صلی اللہ علیہ وسلم) اس کی زیارت  
سے محروم رہیں۔

(۳) حضرت ام سلمہ رضی اللہ تعالیٰ عنہا (م ۶۴۳ / ۶۸۲) بیوہ ہو گئیں،  
آپ کے ساتھ یتیم بچے بھی تھے۔ پریشانی کا عالم، کوئی یار و مددگار نہیں  
سرکار دو عالم صلی اللہ علیہ وسلم نے اپنے لئے پیغام بھیجا  
حضرت ام سلمہ رضی اللہ عنہا چونکہ عیالدار تھیں، خیال آیا کہ  
شاید سرکار دو عالم صلی اللہ علیہ وسلم بچوں کا بوجھ محسوس کریں، آپ نے  
عذر پیش کرتے ہوئے فرمایا، ”عیال دار ہوں، یتیم بچے میرے ساتھ ہیں“  
سرکار دو عالم صلی اللہ علیہ وسلم نے جو جواب عنایت فرمایا وہ ان  
مردوں کے لئے عبرت و نصیحت ہے جو عیالدار بیوہ عورتوں کا بوجھ اٹھانے  
سے پہلو تھی کرتے ہیں آپ نے فرمایا ”تمہاری عیال،  
اللہ اور اس کے رسول کی عیال ہے“ <sup>(۱۲)</sup> اللہ اکبر!

(۴) آپ کی رضائی۔ ہن شیما بنت حارث حالت کفر میں ایک بہاد میں قید  
ہو کر آتیں اور سرکار دو عالم صلی اللہ علیہ وسلم کے سامنے پیش کی گئیں تو  
آپ پہچان گئے اور اپنی چادر شریف پر بٹھایا، فرمایا، ”اگر تم میرے  
پاس رہنا چاہتی ہو تو میرے پاس رہو، اپنے قبیلے میں جانا چاہتی ہو تو جا  
سکتی ہو“ شیما نے عرض کیا کہ ”اپنے قبیلے میں جانا چاہتی ہوں“  
آپ نے بہت سے اونٹ اور بکریاں دے کر اعزاز واکرام سے

روانہ کیا <sup>(۱۵)</sup>

ان واقعات سے اندازہ ہوتا ہے کہ حضور انور صلی اللہ علیہ وسلم خواتین پر کتنے مہربان تھے؟ عورتوں پر آپ کا یہی کرم تھا کہ جب پہلی مرتبہ مدینہ منورہ میں داخل ہوئے تو خواتین اور بچپان استقبال کے لئے باہر آگئیں اور خوشی کے ترانے گانے لگیں مدینہ منورہ میں حضور انور صلی اللہ علیہ وسلم کے مستقل قیام سے ان کو کتنی خوشی تھی، اس کا اندازہ اس شعر سے لگایا جاسکتا ہے:-

خن جوارین من بنی نجار  
یا حبذا محمد من جار (۱۶)

(ہم بنو نجارتیاں ہیں، کس قدر خوش نصیب ہیں کہ محمد (صلی اللہ علیہ وسلم) ہمارے پڑوںی ہیں) جب سر کار دو عالم صلی اللہ علیہ وسلم دنیا سے پردہ فرمائے تھے تو خدمت اقدس میں خواتین ہی موجود تھیں۔ غم والم کا عالم تھا، حضرت صفیہ رضی اللہ تعالیٰ عنہا (م-۵۵۰ / ۶۰) فرمائی تھیں "اے اللہ آپ کی ساری تکلیفیں مجھ کو عطا فرمائے" محبت بھری اس دعا کو سر کار دو عالم صلی اللہ علیہ وسلم سن رہے تھے فرمایا "صفیہ نے سچ کہا" آپ نے وصیت فرمائی کہ جب جسد اٹھ پر مرد صلوٰۃ وسلام پڑھ چکیں تو عورتوں سے کہنا کہ وہ قطار در قطار آکر صلوٰۃ وسلام پیش کریں (۱۷) سبحان اللہ! کیسا کرم فرمایا کہ دنیا سے پردہ فرماتے وقت بھی یاد رکھا یہ تمام حقائق خواتین کے لئے باعث صد افتخار ہیں، وہ جتنا فخر کریں کم ہے

کسی دوسری مذہبی کتاب میں خواتین کو اتنی اہمیت نہیں دی گئی جتنا اہمیت قرآن حکیم نے دی ہے سورہ مریم، حضرت مریم علیہ السلام کے نام سے

معنوں کی گئی سورہ بقرہ، سورہ تحریم، سورہ نور وغیرہ میں خواتین کے لئے بہت سے احکام وسائل ہیں پھر اہم خواتین کا قرآن کریم میں ذکر کیا گیا ہے مثلاً حضرت حوا علیہ السلام، حضرت عائشہ رضی اللہ عنہا، حضرت زکریا علیہ السلام اور حضرت ابراہیم علیہ السلام کی ازواج مطہرات، حضرت شعیب علیہ السلام کی صاحبزادیاں، حضرت موسیٰ علیہ السلام کی والدہ اور ہمسپouse، حضرت یوسف علیہ السلام کی زوجہ مکرمہ، حضرت مریم علیہ السلام، ملکہ فرعون، ملکہ سبا اور صحابیات رضی اللہ تعالیٰ عنہن۔

اللہ تعالیٰ نے عورت اور مرد کے ازدواجی تعلق کو اتنا مقدس بنایا کہ اس کو اپنی نشانیوں میں سے ایک نشانی قرار دیا<sup>(۱۸)</sup> اور اس کا مقصد یہ بیان فرمایا کہ انسان سکون و چین حاصل کرے اور اس تعلق کو محبت و مہربانی کا تعلق قرار دیا جس میں ہوس پرستی کا شابتہ تک نہیں اسلام کا یہ تصور کہیں نہیں ملتا جبکہ جرمن فلاسفہ نے تو یہاں تک لکھا ہے:-

"عورت کا مقصد حیات صرف یہ ہے کہ وہ مرد کی قید میں رہے اور اس کی خدمت کرتی رہے"<sup>(۱۹)</sup>

روس کا مشہور فلسفی کاؤنٹ لیو ٹالسٹائی (زم۔ ۱۹۱۰ء) بھی خواتین کے متعلق اچھی راتے نہ رکھتا تھا۔ اس نے اسلام کی ترجمانی کرتے ہوتے اپنی راتے کا اس طرح اظہار کیا ہے:-

"مرد کا فرض ہے کہ عورت سے اچھا سلوک کرے اور اسکی باغ ڈھیلی نہ چھوڑے بلکہ اسے گھر میں بند رکھے کیوں کہ گھر عورت کی آزادی کے لئے کافی ہے"<sup>(۲۰)</sup>

نکاح جیسے مقدس رشتے کے بارے میں بھی ٹالسٹائی کی راتے اچھی نہیں۔ شاید اس لئے

کہ اس تجربے میں وہ ناکام و نامراد رہا، وہ لکھتا ہے:-

"ہمارے زمانے میں نکاح محض ایک دھوکہ اور فریب ہو گیا

ہے \_\_\_\_\_ ہم اس کو محض نفسانی خواش پورا ہونے کا وسیدہ

جانتے ہیں" <sup>(۲۱)</sup>

اللہ تعالیٰ نے خواتین کو بڑی رعایتیں دی ہیں اور رنج و مصیبت میں ان کا پاس و لحاظ رکھا ہے \_\_\_\_\_ مثلاً مطلقة عورت کے لئے یہ حکم ہے کہ عدت پوری ہونے تک اس کا خاوند اس کو راحت و آرام سے اپنے گھر میں رکھے، اس پر تنگی نہ کرے، اگر وہ حاملہ ہے تو پھر حمل کی مدت پوری ہونے تک اس کا سارا خرچہ برداشت کرے اور اس کی آسائش و آرام کا پورا پورا خیال رکھے \_\_\_\_\_ بچہ کی ولادت کے بعد اگر مطلقة بیوی دو سال اس کو دودھ پلاتی ہے تو دو سال کی اجرت بھی ادا کرے <sup>(۲۲)</sup> شاید یہ باتیں عجیب لگیں مگر یہ سب کچھ قرآن کریم میں ہے، ہم خواتین کو بتاتے نہیں، اپنے حقوق خوب یاد رکھتے ہیں \_\_\_\_\_ خواتین کو احکام شریعت کی پیروی کرتے ہوئے کسب معاش کی اجازت ہے، قرآن کریم میں ارشاد ہوا کہ مرد کی کمائی میں سے مرد کا حصہ ہے اور عورت کی کمائی میں سے عورت کا حصہ ہے <sup>(۲۳)</sup> حضور انور صلی اللہ علیہ وسلم کی زوجہ مطہرہ حضرت زینب بنت جحش رضی اللہ تعالیٰ عنہا (م- ۶۲۰ / ۵۲۰) اپنے یا تھے سے چھڑے کو دباغت دیتیں، فروخت کر کے جو رقم آتی غریبوں اور مسکینوں میں تقسیم کر دیتیں <sup>(۲۴)</sup>

اللہ تعالیٰ نے گھروں میں رہنے والی شریف خواتین کی عزت نفس کی حفاظت کے لئے مردوں کو بغیر اجازت لئے گھر کے اندر داخل ہونے سے منع فرمایا <sup>(۲۵)</sup> اگر کسی خاتون سے بات کرنی ہے تو ادب یہ سکھایا کہ پردے کے پیچھے سے بات کی جاتے <sup>(۲۶)</sup> اگر کوئی دعوت پر بلائے اور گھر میں خواتین بھی موجود ہوں تو

کھانے کے بعد خواہ مخواہ باتوں میں مصروف نہ ہوں بلکہ کھاپی کر چلے آتیں<sup>(۲۷)</sup>  
 حضور انور صلی اللہ علیہ وسلم کے طفیل یہ سارے آداب ہم کو مل گتے، اب  
 یہ ہماری بد نصیبی کہ ہم عمل نہیں کرتے  
 اللہ تعالیٰ نے ہم کو پیدا کیا، اس سے زیادہ کون ہمارے احوال سے واقف ہو گا؟  
 ہماری بھلاتی اور براتی کا اس سے زیادہ کس کو علم ہو گا؟  
 ہم کو جن باتوں کا حکم دیا گیا ہے اور جن سے رو کا گیا، وہ صرف اور صرف ہماری بھلاتی کے لئے  
 اللہ تعالیٰ بے نیاز ہے، ذرا سوچیں تو سی بندوں سے اس کو کیا غرض ہو گی؟  
 وہ ہمارے فائدے کے لئے ہم کو حکم دیتا ہے پر دے کے بارے میں خواتین کو جو حکم دیا گیا وہ انھیں کے فائدے کے لئے ہے اگر وہ سوچیں اور  
 غور و فکر کریں سورہ نور اور سورہ الحزاب میں خواتین کے پردے سے متعلق جن آداب کا ذکر کیا گیا وہ ہماری توجہ کے مستحق ہیں، توجہ فرمائیں:-

(۱) اپنے اپنے گھروں میں رہیں، دور جاہلیت کی طرح بے پردہ نہ پھریں<sup>(۲۸)</sup>

(۲) دوپٹے اپنے گریبانوں پر ڈالی رہیں اور غیر مردوں کو اپنا سنگھار نہ دکھاتیں<sup>(۲۹)</sup>

(۳) ہاں ان رشتہ داروں پر چھپا سنگھار ظاہر ہو جائے تو حرج نہیں مثلاً خاوند،  
 باپ (دادا پر دادا)، سسر، بیٹے، بھانجے، بھتیجے، بہت ہی بوڑھے اور نابالغ  
 ملازم اور نو عمر لڑکے.<sup>(۳۰)</sup>

(۴) خواتین بوقت ضرورت باہر نکلیں تو چادر کا ایک حصہ اپنے منہ پر ڈال لیں تا  
 کہ پہچانی جاتیں (کہ شریف ہیں) اور شرارت کرنے والے چھیر چھاڑ نہ  
 کریں<sup>(۳۱)</sup>

(۵) مسلمان مردوں کو حکم دیا جاتے کہ وہ اپنی لگاہیں نیچی رکھیں<sup>(۳۲)</sup>

(۶) مسلمان عورتوں کو بھی حکم دیا جاتے کہ وہ اپنی لگا ہیں نجی رکھیں<sup>(۳۲)</sup> آپ نے ملاحظہ فرمایا کہ قرآن حکیم ہم سے کس شرم و حیا اور غیرت و حمیت کا تقاضا کرتا ہے \_\_\_\_\_ روی فلسفی ٹالسٹائی نے بھی سچ بن کر، خوشبو لگا کر عورت کے باہر نکلنے سے متعلق یہ حدیث پیش کی ہے جس میں حضور انور صلی اللہ علیہ وسلم ارشاد فرماتے ہیں:-

"جو عورت خوشبو لگا کر گھر سے نکلی پھر اس غرض سے لوگوں کے پاس سے گزری کہ وہ اس کی خوشبو سو نکھیں، وہ زانیہ ہے اور جنہوں نے اسے دیکھا ان میں سے ایک ایک کی آنکھ زانیہ ہے"

موجودہ صورت حال دل درد مند کے لئے تشویش ناک ہے، جس سے گھر میں رہنے اور پردہ کرنے کے لئے کہا گیا تھا، وہ بے پردہ گھر سے باہر ہے \_\_\_\_\_ اور جس سے دروازہ کھلار کھنے اور حاجت مندوں کی حاجت روائی کے لئے کہا گیا تھا، وہ بند دروازوں اور سخت پردوں میں ہے \_\_\_\_\_ اسلامی معاشرے کے ہر حاکم و افسر کو ہدایت کی گئی تھی وہ دروازہ کھلار کھنے، پہرے نہ لگاتے \_\_\_\_\_ مگر یہاں تو رسائی بھی بہت منخل ہے اور کبھی کبھی ناممکن بھی ہو جاتی ہے \_\_\_\_\_ خواتین کے آداب مردوں نے اپنا لئے، اے کاش! ہم عقل سليم سے کام لیتے!

قرآن حکیم میں پردے کے متعلق جو کچھ ہدایات دی گئیں، حضرت عائشہ صدیقة رضی اللہ تعالیٰ عنہا (م-۵۸ / ۴۴-۶) نے اس پر عمل کر کے بہترین نمونہ پیش کیا \_\_\_\_\_ ازواج مطہرات میں علم و دانش میں کوئی آپ کا ثانی نہ تھا تاریخ و حدیث سے ہمیں ان واقعات کا علم ہوتا ہے:-

۱۔ ایک مرتبہ حضرت حفصہ بنت عبد الرحمن رضی اللہ تعالیٰ عنہا باریک دوپٹے

اوڑھے حضرت عائشہ صدیقہ رضی اللہ عنہا کی خدمت میں حاضر ہوتیں۔ آپ نے ان کا دوپٹہ چاک کر دیا اور فرمایا ”اللہ تعالیٰ نے سورہ نور میں کیا فرمایا ہے؟“ اس تنیبہ کے بعد دیز کپڑے کی چادر منگوا کر حضرت حفصہ رضی اللہ عنہا کو عنایت فرماتی<sup>(۳۵)</sup>

۲۔ ایک مرتبہ کسی کے ہاں آپ کا جانا ہوا، صاحب خانہ کی دو جوان لڑکیاں بغیر چادر، باریک دوپٹہ اوڑھے نماز پڑھ رہی تھیں، آپ نے ہدایت فرماتی کہ آئندہ دیز کپڑے کی چادر اوڑھ کر نماز پڑھی جاتے<sup>(۳۶)</sup>

۳۔ ایک مرتبہ ابن اسحاق ناپینا، حضرت عائشہ صدیقہ رضی اللہ عنہا کی خدمت میں حاضر ہوئے، آپ پر دے میں ہو گئیں۔ ابن اسحاق نے عرض کیا کہ میں تو ناپینا ہوں، آپ نے پردہ کیوں فرمایا، فرمایا، میں تو پینا ہوں، دیکھ رہی ہوں<sup>(۳۷)</sup>

۴۔ حضور انور صلی اللہ علیہ وسلم کے عہد مبارک میں خواتین مسجد نبوی شریف میں حاضر ہوتیں اور عیدین کے لئے بھی حاضر ہوتیں مگر نامساعد حالات کی وجہ سے عہد فاروقی میں خواتین پر پابندی لگادی گئی اور انہوں نے مسجد نبوی شریف میں آنابند کر دیا۔ حضرت عائشہ صدیقہ رضی اللہ تعالیٰ عنہا نے حضرت عمر رضی اللہ عنہ (م-۴۲۳ / ۴۳۳-۴) کے اس عمل کی تائید فرماتے ہوئے ارشاد فرمایا:-

”اگر رسول اللہ صلی اللہ علیہ وسلم کو معلوم ہوتا کہ خواتین کی حالت یہ ہو گئی ہے تو آپ ان کو مسجد میں آنے سے اس طرح روکتے جس طرح بنی اسرائیل کی عورتوں کو روک دیا گیا تھا“<sup>(۳۸)</sup>

مندرجہ بالا واقعات سے معلوم ہوا کہ حضرت عائشہ صدیقہ رضی اللہ تعالیٰ عنہا خواتین سے کیا توقع رکھتی ہیں اور کیا چاہتی ہیں۔ اسلام جہاں جہاں پھیلا ایشیا میں، افریقہ میں، یورپ میں ساتھ ساتھ پردہ بھی پھیلتا چلا گیا۔

یہ ہمیشہ اسلامی شعائر میں ایک عظیم شعار شمار کیا گیا \_\_\_\_\_ انہتائی عروج کے زمانے میں جبکہ اسلامی سلطنت تین برا عظموں پر پھیلی ہوتی تھی، پرده مسلم اور غیر مسلم خواتین کے درمیان ایک نشان امتیاز بنارہا \_\_\_\_\_ بلکہ غیر مسلم حکومتوں میں بھی یہ امتیاز قائم رہا \_\_\_\_\_

۱۹۱۳ سے قبل روس میں مسلم خواتین پر دے میں رہتیں، قرآن کریم حفظ کرتیں، وہاں حفظ قرآن کا عورتوں اور مردوں میں عام رواج تھا \_\_\_\_\_ (اخبار المؤید، مصر، ۱۵ اگست ۱۹۰۲ء) \_\_\_\_\_ روس کی مسلم خواتین مدارس بھی قائم کرتیں، ایک روپی خاتون صفیہ علیہ خانم نے اپنے خرچ سے ایک عظیم الشان مدرسہ قائم کیا تھا \_\_\_\_\_ الغرض ماضی میں اسلامی معاشرے میں جو کچھ ترقی ہوتی، پر دے میں رہ کر ہی ہوتی، حد تو یہ ہے کہ خواتین بہاد میں شریک ہوتیں، زخمیوں کی مرہم پڑی کرتیں، کبھی خود بہاد میں حصہ لیتیں، یہ سب کچھ حیا کے ساتھ، پرده میں رہ کر ہی کیا جاتا \_\_\_\_\_ دورِ جدید میں بہاں اسلامی انقلاب آیا، یا اسلام کے نام پر انقلاب آیا، وہاں پہلی بات یہ ہے کہ بے پرده عورتیں، پرده دار ہو گتیں اور ان کی حیبت دشمنان اسلام کے دلوں میں ایسی پیٹھی کہ وہ خوف زدہ ہو گئے \_\_\_\_\_ جدید معاشرے کی بے پر دگی نے اسلامی معاشرے کو کچھ نہ دیا اور نہ تاریخ میں کسی باب کا اضافہ کیا \_\_\_\_\_ یہ درد مند خواتین کے لئے سوچنے کی بات ہے \_\_\_\_\_ اگر بے پر دگی ترقی کی ضامن ہوتی تو آج سارے عالم میں ہم اس طرح رسوانہ ہوتے \_\_\_\_\_ مشہور مؤرخ آرنلڈ ٹو تمبی نے ایک جگہ لکھا ہے کہ انسانی معاشروں کی تباہی میں عورت کی آزارہ روی اور بے پر دگی کو بڑا دخل ہے \_\_\_\_\_ مؤرخ موصوف نے عالمی تاریخ کا گہری نظر سے مطالعہ کرنے کے بعد اس راتے کا اظہار کیا ہے اس لئے اس کو کسی تعصب یا تنگ دلی پر محمول نہیں کیا جانا چاہیے بلکہ اس

تاریخی حقیقت پر ٹھنڈے دل سے غور و فکر کرنا چاہیے ۔ حقیقت یہ ہے کہ اسلام نے معاشرے کی بنیاد پا کیزگی پر رکھی ہے ۔ ہمہ گیر پا کیزگی زندگی کے ہر شعبے کی پا کیزگی ۔ مغربی ساز شیوں نے اسلام کی ہر معقول بات کو نامعقول بنایا ۔ اور اپنی ہر نامعقول بات کو معقول بنایا کر دکھایا ایسا پروپیگنڈا کیا کہ عقلیں ماوف ہو گئیں اور آنکھیں پٹ ہو گئیں اسلام نے خواتین پر بے شمار احسانات کئے مگر ایک پردے کی معقول ہدایت (جو خواتین ہی کی عصمت و عفت اور حسن و جمال کی حفاظت کی ضامن ہے) بعض خواتین کو اچھی نہیں معلوم ہوتی، دشمناں اسلام نے اس کی اچھائیوں کو چھپایا اور نام نہاد برائیوں کو اچھالا ۔ اس طرح خواتین کے ذہنوں کو پر گندہ کر کے اسلام کی سچائی سے ان کو دور کر دیا ۔ ذرا غور کریں، خواتین کی بے پردگی نے جسمانی آرائش و زیبائش کا راستہ کھولا، پھر اس نے بے حیاتی کی صورت اختیار کی اور بے حیاتی نے عریانی اور بد کرداری کا دروازہ کھول دیا ۔ نوبت یہاں تک پہنچی کہ اب یورپ و امریکہ انسانوں کی سرزین نظر نہیں آتے، حیوانوں اور درندوں کے جنگل معلوم ہوتے ہیں ۔ اس بے حیاتی کے جو نتائج سامنے آتے، ان میں سے چند ایک یہ ہیں:-

- ۱۔ خواتین کا غیر محفوظ ہونا
- ۲۔ خواتین کے اغوا اور زنا کی وارداتیں عام ہونا
- ۳۔ خواتین میں جذبہ امومت کا مر جانا
- ۴۔ بد لگائی اور پر گندہ خیالی عام ہونا
- ۵۔ مردوں کا جنسی امراض میں بستلا ہونا
- ۶۔ عورت کے تقدس کا پامال ہونا

ابھی کچھ روز کی بات ہے پر وہ دار خاتوں کی عزت کی جاتی تھی اور اب بھی کی جاتی ہے بہوں میں اس کے لئے سیٹ خالی کر دی جاتی تھی لیکن بے پر وہ خاتوں کی تکریم کیلئے لوگ تیار نہیں وہ بہوں میں جس حال میں سفر کرے کسی کو کوئی سرو کار نہیں دور جدید میں عورت کی بے پر دگی نے اس کو اس حد تک رسوا کیا ہے کہ وہ اخبارات و رسائل اور اشتہارات کی زینت بن کر نفع اندوڑی کا ایک وسیلہ بن کر رہ گئی ہے جہاں جہاں خواتین کو جگہ دی جاتی ہے، احترام کی وجہ سے نہیں، تجارت چمکانے اور نفع حاصل کرنے کے لئے عورت پر اسلام کی نظر مشفقة نہ ہے اور جدید معاشرے کی نظر خالصہ تاجر انہے سمجھی بات یہ ہے کہ ہماری انفرادی اور اجتماعی عظمت و شوکت کا دار و مدار صرف اور صرف حضور اکرم صلی اللہ علیہ وسلم کی پیروی میں ہے عالمی سطح پر ہماری رسوا تی کی بڑی وجہ دون کا عشق مصطفیٰ صلی اللہ علیہ وسلم سے خالی ہونا اور عمل کا سنت نبوی صلی اللہ علیہ وسلم سے عاری ہونا ہے حضرت عمر رضی اللہ تعالیٰ عنہ (م ۶۲۳-۳۵۶) نے سچ فرمایا:-

"ہم وہ قوم ہیں جس کو اللہ نے اسلام کی بدولت عزت دی" <sup>(۳۹)</sup>

## حوالشی

۱ - نیاز فتحپوری، صحابیات، مطبوعہ کراچی، ۱۹۶۲ء، ص ۱۳

۲ - نیاز فتحپوری، صحابیات، مطبوعہ کراچی، ۱۹۶۲ء، ص ۳۱

۳ - قرآن حکیم، سورہ زخرف، آیت نمبر ۱

- ٤ - قرآن حکیم، سورہ تکویر، آیت ۹، ۸
- ۵ - ذاکرگستاؤلی بان، تمدن ہند (ترجمہ اردو سید علی بلگرامی)، مطبوعہ کراچی، ۱۹۶۲ء، ص ۲۳۸
- ۶ - ابو عبد اللہ ابن بطوطة، سفر نامہ ابن بطوطة (ترجمہ اردو، رئیس احمد جعفری)، مطبوعہ کراچی، ۱۹۸۶ء، ص ۵
- ۷ - ابو عبد اللہ ابن بطوطة، سفر نامہ ابن بطوطة (ترجمہ اردو رئیس احمد جعفری)، مطبوعہ کراچی، ۱۹۸۶ء، ص ۳۶، ۳۷
- ۸ - نیاز فتحپوری، صحابیات، ص ۱۱
- ۹ - نیاز فتحپوری، صحابیات، ص ۱۱
- ۱۰ - اخبار جنگ (کراچی)، شمارہ ۵ مئی ۱۹۹۳ء
- ۱۱ - ناسٹائی، پیغمبر اسلام (ترجمہ اردو)، مطبوعہ لاہور، ۱۹۲۰ء، ص ۲۵
- ۱۲ - بخاری و مسلم شریف متفق علیہ
- ۱۳ - ابوالنصر منظور احمد شاہ، مدینۃ الرسول، مطبوعہ لاہور، ۱۹۹۲ء، بحوالہ خلاصۃ الوفار، ص ۲۹۳
- ۱۴ - ابوالنصر منظور احمد شاہ، مدینۃ الرسول، بحوالہ زرقانی، ج ۲، ص ۲۸۲، اور مدرج النبوة، ج ۲، ص ۸۱۵
- ۱۵ - ایضاً، بحوالہ سیرت حلیہ، ج ۱، ص ۱۳۸
- ۱۶ - ایضاً، بحوالہ خلاصۃ الوفار، ص ۱۳۶
- ۱۷ - شیخ عبدالحق محدث دہلوی، مدرج النبوة، ج ۲، ص ۳۲۰
- ۱۸ - قرآن حکیم، سورہ روم، آیت نمبر ۲۱
- ۱۹ - نیاز فتحپوری، صحابیات، ص ۱۲
- ۲۰ - ناسٹائی، پیغمبر اسلام (ترجمہ اردو محمد فیض الحسن)، مطبوعہ لاہور، ۱۹۲۰ء، ص ۵۲
- ۲۱ - ناسٹائی، پیغمبر اسلام (ترجمہ اردو محمد فیض الحسن)، مطبوعہ لاہور، ۱۹۲۰ء، ص ۵۲
- ۲۲ - قرآن حکیم، سورہ طلاق، آیت نمبر ۶
- ۲۳ - قرآن حکیم، سورہ نسار، آیت نمبر ۳۲
- ۲۴ - ابن حجر عسقلانی، الاصادۃ فی معرفۃ الصحابة، ج ۲، ص ۶۰۲
- ۲۵ - قرآن حکیم، سورہ احزاب، آیت نمبر ۵۳، و سورہ نور، آیت نمبر ۲
- ۲۶ - قرآن حکیم، سورہ احزاب، آیت نمبر ۵۳، و سورہ نور، آیت نمبر ۲
- ۲۷ - قرآن حکیم، سورہ احزاب، آیت نمبر ۵۳
- ۲۸ - قرآن حکیم، سورہ احزاب، آیت نمبر ۳۳
- ۲۹ - قرآن حکیم، سورہ نور، آیت نمبر ۳۱
- ۳۰ - قرآن حکیم، سورہ نور، آیت نمبر ۳

- ۳۱ - قرآن حکیم، سورہ احزاب، آیت نمبر ۵۹
- ۳۲ - قرآن حکیم، سورہ نور، آیت نمبر ۳۰
- ۳۳ - قرآن حکیم، سورہ نور، آیت نمبر ۳۱
- ۳۴ - مالسائی، پیغمبر اسلام (ترجمہ اردو)، مطبوعہ لاہور، ۱۹۲۰ء، ص ۲۲
- ۳۵ - ابو عبد اللہ محمد بن سعد زہری، طبقات ابن سعد، ج ۸، ص ۵۰
- ۳۶ - احمد بن حنبل شیعیانی، المسند، ج ۶، ص ۹۶
- ۳۷ - طبقات ابن سعد، ج ۸، ص ۲۹
- ۳۸ - نیاز فتحپوری، صحابیات، ص ۵۸
- ۳۹ - مولانا محمد مالک کاندھلوی، پردہ اور مسلمان خاتون، مطبوعہ کراچی، ص ۱۵





Marfat.com



Marfat.com